

अंगणवाडी इमारत बांधकामासाठी जिल्हा परिषद,  
लातूर यांना सन २०१०-११ ते २०१२-१३  
(जिल्हा वार्षिक योजना आणि १३ वा वित्त आयोग) मध्ये  
प्राप्त झालेल्या निधीपैकी अखर्चित निधी  
सन २०१५-१६ मध्ये खर्च करण्यास मान्यता देणेबाबत.

**महाराष्ट्र शासन**  
**महिला व बाल विकास विभाग**  
**शासन निर्णय क्रमांक: एबावि-२०१५/प्र.क्र.३३७/का.६**

नवीन प्रशासन भवन, ३ रा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक : ११ जानेवारी, २०१६

- वाचा :-** १) शासन निर्णय, वित्त विभाग, क्रमांक संकीर्ण-१०.०२/प्र.क्र.१२८/अर्थोपाय, दि.६ जून, २००८  
२) मुख्य कार्यकारी अधिकारी, जिल्हा परिषद, लातूर यांचे पत्र जा.क्र.बाकवि/अं.वाडी/जिवायो/  
सीआर-१५८९/१५, दिनांक ३०/१०/२०१५  
३) मुख्य कार्यकारी अधिकारी, जिल्हा परिषद, लातूर यांचे पत्र जा.क्र.बाकवि/अं.वाडी/जिवायो/  
सीआर-१५९१/१५, दिनांक ३०/१०/२०१५  
४) शासन निर्णय वित्त विभाग, क्र.संकीर्ण-१०.१५/प्र.क्र.१८/अर्थोपाय, दिनांक २५/०८/२०१५

**प्रस्तावना :-** वित्त विभागाच्या संदर्भाधिन क्र.१ च्या दिनांक ६ जून, २००८ च्या शासन निर्णयानुसार अखर्चित अनुदान हे लगतच्या एक वर्षापर्यंत खर्च करण्यास अनुमती आहे. जिल्हा परिषद, लातूर यांना जिल्हा वार्षिक योजना आणि १३ वा वित्त आयोग अंतर्गत रुपये १२५०.०० लक्ष (अक्षरी रुपये बारा कोटी पन्नास लाख फक्त) इतका निधी सन २०१०-११ ते सन २०१२-१३ या वर्षात अंगणवाडी बांधकामासाठी उपलब्ध करून देण्यात आला होता. तथापि जिल्हा परिषद, लातूर यांचेकडे सदर निधीपैकी रुपये १०५.४५ लक्ष (अक्षरी रुपये एक कोटी पाच लाख पंचेचाळीस हजार फक्त) इतका निधी अखर्चित राहिला होता. सदर अखर्चित निधी सन २०१५-१६ या आर्थिक वर्षात खर्च करण्यास परवानगी देण्याचा प्रस्ताव शासनाच्या विचाराधीन होता.

**शासन निर्णय :-** सन २०१०-११ ते सन २०१२-१३ या आर्थिक वर्षात जिल्हा परिषद, लातूर यांना जिल्हा वार्षिक योजना आणि १३ वा वित्त आयोग अंतर्गत रुपये १२५०.०० लक्ष (अक्षरी बारा कोटी पन्नास लाख फक्त) इतका निधी सन २०१०-११ ते सन २०१२-१३ या वर्षात अंगणवाडी बांधकामासाठी उपलब्ध करून देण्यात आला होता. तथापि जिल्हा परिषद, लातूर यांचेकडे सदर निधीपैकी रुपये १०५.४५ लक्ष (अक्षरी रुपये एक कोटी पाच लाख पंचेचाळीस हजार फक्त) इतका निधी अखर्चित राहिला होता. याबाबत मुख्य कार्यकारी अधिकारी, जिल्हा परिषद, लातूर यांनी वरील स्रोतामधून प्राप्त झालेला निधी व शिल्लक निधीबाबत आढावा घेतला आहे या अटीच्या अधिन राहून उपरोक्त नमूद अखर्चित निधीपैकी पुर्ण झालेल्या अंगणवाडी बांधकामासाठी देय रक्कम रुपये ३२.०० लक्ष (अक्षरी रुपये बत्तीस लाख फक्त) व प्रगतीपथावरील कामांसाठी देय असलेला निधी रुपये ७३.४५ लक्ष (अक्षरी रुपये त्र्याहत्तर लाख पंचेचाळीस

हजार फक्त) अशाप्रकारे एकूण रुपये १०५.४५ लक्ष (अक्षरी रुपये एक कोटी पाच लाख पंचेचाळीस हजार फक्त) इतका निधी सन २०१५-१६ या आर्थिक वर्षात दिनांक ३१/०३/२०१६ पर्यंत खर्च करण्यास खालील अटीच्या अधीन राहून शासन मान्यता देण्यात येत आहे.

अ) जी कामे भौतिकदृष्ट्या पूर्ण झाली आहेत व खर्चाच्या परवानगी अभावी देयकाचे प्रदान होऊ शकत नाही अशा कामावर निधी खर्च करण्यात यावा. तसेच त्या कामावर इतर स्रोतातून खर्च न झाल्याची खात्री मुख्य कार्यकारी अधिकारी, जिल्हा परिषद, लातूर यांनी करावी.

आ) जी कामे सुरु होऊन भौतिकदृष्ट्या अपूर्ण आहेत ती कामे पुढील दिनांक ३१/०३/२०१६ पर्यंत पूर्ण होतील असे नियोजन करून सदर निधी दिनांक ३१/०३/२०१६ पर्यंत खर्च करण्यात येईल याची दक्षता मुख्य कार्यकारी अधिकारी, जिल्हा परिषद, लातूर यांनी घ्यावी.

इ) जी कामे अद्याप सुरु झालेली नाहीत त्या कामांचा निधी तात्काळ शासनास समर्पित करावा.

२. सदर शासन निर्णय वित्त विभाग, शासन निर्णय क्र.संकीर्ण-१०.१५/प्र.क्र.१८/अर्थोपाय, दिनांक २५/०८/२०१५ अन्वये अखर्चित निधी खर्च करण्यास मान्यता देण्याबाबत प्रशासकीय विभागांना दिलेल्या अधिकारात निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०११११०१७३९४०३० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. फ. वसावे)  
अवर सचिव, महाराष्ट्र शासन

प्रति,

- १) महालेखापाल, (लेखा व अनुज्ञेयता) (लेखा परिक्षा), महाराष्ट्र १ / २, मुंबई नागपूर
- २) आयुक्त, एकात्मिक बाल विकास सेवा योजना, रायगड भवन, नवी मुंबई
- ३) जिल्हाधिकारी, लातूर
- ४) मुख्य कार्यकारी अधिकारी, जिल्हा परिषद, लातूर
- ५) उपमुख्य कार्यकारी अधिकारी (बाल कल्याण), जिल्हा परिषद, लातूर
- ६) वित्त विभाग, व्यय-६ व अर्थोपाय शाखा, मंत्रालय, मुंबई
- ७) नियोजन विभाग, मंत्रालय, मुंबई
- ८) जिल्हा कोषागार अधिकारी, लातूर
- ९) महिला व बाल विकास विभाग, कार्या.४, मंत्रालय, मुंबई
- १०) निवड नस्ती / का.६